
gaurikRitaM herambastotram

హేరమ్బస్తోత్రం గౌరికృతమ్

Document Information



Text title : gaurIkRitaM herambastotram

File name : gaurikRitaMherambastotram.itx

Category : ganesha, stotra

Location : doc_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com

Description-comments : mudgalapurANE

Latest update : September 16, 2004

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2020

sanskritdocuments.org

హేరమ్బస్తోత్రం గౌరికృతమ్



శ్రీ గణేశాయ నమః ।

గౌర్యువాచ ।

గజానన జ్ఞానవిహారకారిన్న మాం చ జానాసి పరావమరామ్ ।

గణేశ రక్షస్వ న చేచ్ఛరీరం త్యజామి సద్యస్త్యయి భక్తియుక్తా ॥ ౧॥

విఘ్నేశ హేరమ్బ మహోదర ప్రియ లమ్బాదర ప్రేమవివర్ధనాచ్యుత ।

విఘ్నస్య హర్తాఽసురసజ్ఘహర్తా మాం రక్ష దైత్యాత్వయి భక్తియుక్తామ్ ॥ ౨॥

కిం సిద్ధిబుద్ధిప్రసరేణ మోహయుక్తోఽసి కిం వా నిశి నిద్రితోఽసి ।

కిం లక్షలాభార్థవిచారయుక్తః కిం మాం చ విస్మృత్య సుసంస్థితోఽసి ॥ ౩॥

కిం భక్తసజ్జేన చ దేవదేవ నానోపచారైశ్చ సుయన్త్రితోఽసి ।

కిం మోదకార్థే గణపార్థితోఽసి నానావిహారేషు చ వక్రతుణ్ణ ॥ ౪॥

స్వానన్దభోగేషు పరిహృతోఽసి దాసీం చ విస్మృత్య మహానుభావ ।

ఆనన్త్యలీలాసు చ లాలసోఽసి కిం భక్తరక్షార్థసుసంక్కుటస్థః ॥ ౫॥

అహో గణేశామృతపానదక్షామరైస్తథా వాఽసురపైః స్మృతోఽసి ।

తదర్థనానావిధినంయుతోఽసి విస్మయ్య మాం దాసీమనన్యభావామ్ ॥ ౬॥

రక్షస్వ మాం దీనతమాం పరేశ సర్వత్ర చిత్తేషు చ సంస్థితస్త్యమ్ ।

ప్రభో విలమ్బేన వినాయకోఽసి బ్రహ్మేశ కిం దేవ నమో నమస్తే ॥ ౭॥

భక్తాభిమానీతి చ నామ ముఖ్యం వేదే త్వభావాన్ నహి చేన్మహాత్మాన్ ।

ఆగత్య హత్వాఽదితిజం సురేశ మాం రక్ష దాసీం హృది పాదనిష్ఠామ్ ॥ ౮॥

అహో న దూరం తవ కింఞ్చిదేవ కథం న బుద్ధీశ సమాగతోఽసి ।

సుచిన్త్యదేవ ప్రజహామి దేహం యశః కరిష్యే విపరీతమేవమ్ ॥ ౯॥

రక్ష రక్ష దయాసిన్ధోఽపరాధాన్మే క్షమస్వ చ ।

క్షణే క్షణే త్వహం దాసీ రక్షితవ్యా విశేషతః ॥ ౧౦॥

స్తువత్యామేవ పార్వత్యాం శక్కురో బోధసంయుతః ।

బభూవ గణపానాం వై శ్రుత్వా హాహారవం విధేః ॥ ౧౧॥
గణేశం మనసా స్మృత్వా వృషారూఢః సమాయయౌ ।
క్షణేన దైత్యరాజం తం దృష్ట్వా డమరుణాహనత్ ॥ ౧౨॥
తతః సోఽపి శివం వీక్ష్యాలిజ్జితుం ధవితో ఆభవత్ ।
శివస్య శూలికాదీని శస్త్రాణి కుణ్ఠితాని వై ॥ ౧౩॥
తం దృష్ట్వా పరమాశ్చర్యం భయభీతో మహేశ్వరః ।
సస్మార గణపం సోఽపి నిర్విఘ్నార్థం ప్రజాపతే ॥ ౧౪॥
పార్వత్యాః స్తవనం శ్రుత్వా గజాననః సమాయయౌ ।
ఇతి ముద్గలపురాణోక్తం హేరమ్బస్తోత్రం సమ్పూర్ణమ్ ।

Encoded by Karthik Chandan.P (kardan5380@yahoo.com)
and Amith K Nagaraj (amithkn@rediffmail.com)
Proofread by Ravin Bhalekar ravibhalekar@hotmail.com

—
gaurikRitaM herambastotram
pdf was typeset on November 21, 2020

—
Please send corrections to sanskrit@cheerful.com

